

பிப்ரவரி - 01

TNPSC துளிகள்

- ❖ இந்தியத் தலைமை மருந்துக் கட்டுப்பாட்டு அமைப்பானது, இந்தியாவில் கோவிட்-19 தடுப்பிற்கான பூஸ்டர் தவணைகளை நாசி வழியாக உட்செலுத்துவதற்கான ஒரு பரிசோதனைக்குப் பாரத் பயோடெக் நிறுவனத்திற்கு தனது ஒப்புதலை வழங்கியது.

தமிழ்நாடு செய்திகள்

ஏழு இடங்களில் அகழாய்வு - தமிழ்நாடு



- ❖ தமிழகம் முழுவதும் உள்ள தொல்பொருள் தளங்களில் மாநில அரசு அகழ்வாராய்ச்சிகளை மேற்கொள்ளும் என தமிழக முதல்வர் மு.க.ஸ்டாலின் அவர்கள் அறிவித்துள்ளார்.
- ❖ இந்த ஆண்டு ஏழு இடங்களில் அகழாய்வு நடைபெற உள்ளது.
- ❖ அவையாவன : சிவகங்கை மாவட்டத்திலுள்ள கீழடி மற்றும் அதைச் சுற்றியுள்ள பகுதிகள் (கொந்தகை, அகரம், மணலூர்) (கட்டம் - VIII), தூத்துக்குடி மாவட்டத்தில் உள்ள சிவகலை (கட்டம் - III), அரியலூர் மாவட்டத்திலுள்ள கங்கை கொண்ட சோழபுரம் (கட்டம் - III), கிருஷ்ணகிரி மாவட்டத்திலுள்ள மயிலாடும்பாறை (கட்டம் - II), விருதுநகர் மாவட்டத்திலுள்ள வேம்பக்கோட்டை, திருநெல்வேலி மாவட்டத்திலுள்ள துலக்கார் பட்டி மற்றும் தருமபுரி மாவட்டத்திலுள்ள பெரும்பாலை (கட்டம் - I) ஆகியன.
- ❖ மேலும் தொல்லியல் துறையானது, இந்தியக் கடல்சார் பல்கலைக்கழகம் மற்றும் தேசியக் கடல் தொழில்நுட்பக் கல்வி நிறுவனம் ஆகியவற்றுடன் இணைந்து தூத்துக்குடி மாவட்டத்திலுள்ள கொற்கைக் கடற்கரையில் ஒரு முன்னீட்டாய்வினை

மேற்கொள்ளத் திட்டமிட்டுள்ளதாகவும் முதலமைச்சர் தெரிவித்தார்.

- ❖ இந்த ஆய்வானது, தாமிரபரணி ஆறு கடலில் கலக்கும் கழிமுகத்தின் அருகே மேற்கொள்ளப்படும்.

தேசியச் செய்திகள்

ஐஎன்எஸ் குக்ரி



- ❖ ஐஎன்எஸ் குக்ரி (P49) என்ற ரோந்துக் கப்பலானது ஜனவரி 26 அன்று டாமன் & டையூ நிர்வாகத்திடம் ஒப்படைக்கப்பட்டது.
- ❖ இது உள்நாட்டிலேயே கட்டமைக்கப்பட்ட, இந்தியக் கடற்படையின் முதல் ஏவுகணை தாங்கிய ஒரு ரோந்துக் கப்பலாகும்.
- ❖ கடற் படையிலிருந்து விலக்கப்பட்ட இந்த குக்ரி கப்பலினைப் பொது மக்கள் பார்வைக்காக அருங்காட்சியமாக மாற்றுவதற்கு டையூ நிர்வாகம் திட்டமிட்டுள்ளது.
- ❖ ஐஎன்எஸ் குக்ரி கப்பலானது, ஐஎன்எஸ் குக்ரியின் நினைவகமும் ஒரு சேர அமைந்த இந்தியாவின் முதலாவது முழுமையான போர்க் கப்பல் அருங்காட்சியகமாகும்.

MK-III விமானம்



- ❖ உள்நாட்டிலேயே தயாரிக்கப்பட்ட மேம்பட்ட இலகுவாக ஹெலிகாப்டரான MK – III என்ற விமானமானது அந்தமானின் பிளேயர் துறைமுகத்தில் ஐஎன்எஸ் உட்க்ரோஷ் கப்பலில் அதிகாரப் பூர்வமாக படையில் இணைக்கப்பட்டது.
- ❖ இது இந்துஸ்தான் ஏரோனாட்டிக்ஸ் லிமிடெட் நிறுவனத்தினால் இந்தியாவிலேயே தயாரிக்கப் பட்டதாகும்.

- ❖ இந்த ஹெலிகாப்டரானது, பாதுகாப்புச் சேவைகள், குறிப்பாக உயரமான இடங்களில் நடைபெறும் நடவடிக்கைகளில் ஈடுபடுத்தப்படுவதற்குப் பொருத்தமானதாகும்.

கோடைக்கால பிரச்சாரத்திற்கான தேசிய வேளாண் மாநாடு

- ❖ மத்திய வேளாண் அமைச்சர் சமீபத்தில், கோடைக்காலப் பிரச்சாரத்திற்கான 4வது தேசிய வேளாண் மாநாட்டில் தலைமையேற்று உரையாற்றினார்.
- ❖ இந்த மாநாடு சையத் மாநாடு எனவும் அழைக்கப்படுகிறது.
- ❖ இந்த மாநாடானது கோடைக்காலப் பயிர்கள் குறித்த ஈடுபாட்டினைச் செலுத்துகிறது.
- ❖ இந்த மாநாட்டில் பருப்பு வகைகள் மற்றும் எண்ணெய் வித்துகளின் உற்பத்தியை அதிகரிப்பது குறித்து முக்கிய கவனம் செலுத்தப்பட்டது.

மின்னணுப் பொருட்கள் ஏற்றுமதி - இந்தியா

- ❖ 2021 ஆம் ஆண்டு டிசம்பர் மாதத்தில் இந்தியாவின் மின்னணுப் பொருட்கள் ஏற்றுமதியானது 1.67 பில்லியன் டாலர்களை எட்டியது.
- ❖ 2020 ஆம் ஆண்டில் 1.25 பில்லியன் டாலராக இருந்த ஏற்றுமதி மதிப்புடன் ஒப்பிடுகையில் இது 33.99% வளர்ச்சியைக் கண்டுள்ளது.
- ❖ 2021 ஆம் ஆண்டு ஏப்ரல் முதல் டிசம்பர் வரையிலான காலகட்டத்தில் மின்னணுத் துறையில் ஏற்றுமதியின் வளர்ச்சி 49% ஆக பதிவாகியது.
- ❖ 2020 ஆம் ஆண்டில் 7.4 பில்லியன் டாலராக இருந்த ஏற்றுமதி மதிப்பை விட 11.0 பில்லியன் டாலரை எட்டுவதற்கு இது வழி வகுத்தது.
- ❖ 2021 ஆம் ஆண்டு ஏப்ரல் முதல் நவம்பர் வரையிலான காலகட்டத்தில் அதிக ஏற்றுமதிகள் மேற்கொள்ளப்பட்ட நாடுகள்:
 - அமெரிக்கா (18%)
 - ஐக்கிய அரபு அமீரகம் (16.6%)
 - சீனா (7.6%)
- ❖ இந்தியாவின் மின்னணுப் பொருள்கள் ஏற்றுமதியில் கைபேசிகளே ஒரு முக்கியப் பங்கு வகிக்கின்றன.
- ❖ 2020-21 ஆம் நிதியாண்டில் மேற்கொள்ளப்பட்ட ஒட்டு மொத்த மின்னணுப் பொருட்கள் ஏற்றுமதியின் மதிப்பு 11.11 பில்லியன் டாலராகும்.

பண்டிட் ஜஸ்ராஜ் கலாச்சார அறக்கட்டளை



- ❖ மறைந்த இந்திய செவ்வியல் பாடகர் பண்டிட் ஜஸ்ராஜ் அவர்களின் 92வது பிறந்த

நாளைக் குறிக்கும் விதமாக பண்டிட் ஜஸ்ராஜ் கலாச்சார அறக்கட்டளையானது தொடங்கப் பட்டது.

- ❖ இந்த அறக்கட்டளையினை பண்டிட் ஜஸ்ராஜ் அவர்களின் மகன் சாராங் தேவ் பண்டிட் மற்றும் அவரது மகள் துர்கா ஜஸ்ராஜ் ஆகியோரால் நிறுவப்பட்டுள்ளது.
- ❖ இந்தியாவின் தேசியப் பாரம்பரியம், கலை மற்றும் கலாச்சாரத்தைப் பாதுகாத்தல், பத்திரப்படுத்துதல், மேம்படுத்துதல் மற்றும் வளப்படுத்துதல் என்ற நோக்கத்துடன் இந்த அறக்கட்டளையானது தொடங்கப்பட்டது.

சர்வதேசச் செய்திகள்

எண்ணிம உரிமைகள் மற்றும் கொள்கைகள்



- ❖ எண்ணிம உரிமைகளை அறிமுகம் செய்த முதல் பிராந்தியம் ஐரோப்பிய ஒன்றியம் ஆகும்.
- ❖ ஜனநாயகத்தினையும் மக்களின் உரிமைகளையும் ஆதரிப்பதே இந்த உரிமைகளின் நோக்கமாகும்.
- ❖ இது பாதுகாப்பான ஒரு இணையச் சூழலை உறுதி செய்கிறது.
- ❖ தனது உறுப்பினர் நாடுகள் அனைத்திற்கும் மலிவு விலையில் ஒரு எண்ணிம இணைப்பினை வழங்குவதே இதன் நோக்கமாகும்.
- ❖ மேலும் இணையத்தின் வேகத்தை அதிகரிப்பதையும் இது நோக்கமாகக் கொண்டு உள்ளது.
- ❖ இவை வகுப்பறைகளைத் திறம்பட தயார் செய்து, எண்ணிமம் சார்ந்த அறிவு பெற்ற ஆசிரியர்களைப் பணியில் அமர்த்தும்.

லித்துவேனியா மீது தடை விதித்த சீனா

- ❖ சீன அரசானது சமீபத்தில் லித்துவேனியா மீது இறக்குமதி தடைகளை விதித்தது.
- ❖ அதாவது, சீன நிறுவனங்கள் லித்துவேனியாவிலிருந்து சரக்குப் பொருட்களையோ மூலப் பொருட்களையோ இனி இறக்குமதி செய்யக் கூடாது.

- ❖ முன்னதாக 2021 ஆம் ஆண்டில், லித்துவேனியா அரசு தாய்வானை ஒரு சுதந்திர நாடாக அங்கீகரித்து தனது நாட்டில் தாய்வான் அலுவலகம் ஒன்றினைத் திறந்தது.
- ❖ சீனாவைப் பொருத்தவரையில், தாய்வான் அதன் ஒருங்கிணைந்த ஒரு பகுதியாகும்.
- ❖ லித்துவேனியாவின் இந்த நடவடிக்கைகளுக்குப் பதிலடி கொடுப்பதற்காகவும் அதன் உலகளாவிய விநியோகச் சங்கிலியை நிறுவத்துவதற்காகவும் சீனா இந்தத் தடையை விதித்துள்ளது.

பொருளாதாரச் செய்திகள்

உலகில் தங்கத்தின் தேவைப் போக்குகள்

- ❖ “உலகில் தங்கத்தின் தேவைப் போக்குகள்” என்று தலைப்பிடப்பட்ட அறிக்கையினை உலக தங்கச் சபை வெளியிட்டுள்ளது.
- ❖ 2020 ஆம் ஆண்டில் பல்வேறு நாடுகளின் மத்திய வங்கிகள் வாங்கிய தங்கத்தின் மதிப்பு சரிந்துள்ளதாக இந்த அறிக்கை கூறுகிறது.
- ❖ இது கிட்டத்தட்ட 60% ஆக குறைந்து 272.9 டன்களாக சரிந்தது.
- ❖ 2020-21 ஆம் நிதியாண்டின் இரண்டாம் காலப்பகுதியில் ஏற்பட்ட சரிவானது மிகவும் குறிப்பிடத் தக்கது.

அறிவியல் மற்றும் தொழில்நுட்பச் செய்திகள்

வாய்ப் புற்றுநோயைக் கண்டறிதல்

- ❖ மேற்கு வங்கத்திலுள்ள குருநானக் பல் மருத்துவ அறிவியல் கல்வி நிறுவனத்தின் ஆராய்ச்சியாளர்கள் வாய்ப்புற்று நோயைக் கண்டறிவதற்கு ஒரு புதிய செயல் முறையை உருவாக்கியுள்ளனர்.
- ❖ இது புற்றுநோயின் நிலைகளையும் அதற்கு முந்தைய நிலைகளையும் வேறுபடுத்திக் காட்டுகிறது.
- ❖ உயர்தர திசு ஆய்வுச் செயல்முறை மூலம் இந்த வேறுபாடுகள் பதிவு செய்யப் படுகின்றன.
- ❖ இந்த ஆராய்ச்சியாளர் குழுவானது ஒரு புதிய புகைப்படமிடும் கருவியை உருவாக்கி உள்ளது.
- ❖ திசுக்களில் இரத்த ஓட்டத்தின் வீதத்தை மதிப்பிட்டுப் புற்றுநோயின் நிலைகளை இது மதிப்பிடுகிறது.

சுற்றுச்சூழல் செய்திகள்

பெருந்தடுப்பு பவளத்திட்டினைப் பாதுகாத்தல்

- ❖ உலகின் இயற்கை சார்ந்த அதிசயங்களுள் ஒன்றாக பெருந்தடுப்பு பவளத்திட்டினைப் பாதுகாப்பதற்காக பில்லியன் டாலர் மதிப்பிலான திட்டத்தினை ஆஸ்திரேலிய அரசு அறிவித்துள்ளது.
- ❖ இது தற்போது பருவநிலை நெருக்கடியின் அச்சுறுத்தலுக்கு உள்ளாகியுள்ளது.
- ❖ இது உலகின் 85% பவளப்பாறைகளைக் கொண்டுள்ளது.

- ❖ யுனெஸ்கோ அமைப்பானது இதனை தனது “ஆபத்தில் உள்ளவை” என்ற பட்டியலில் சேர்த்துள்ளது.



மாநிலச் செய்திகள்

உள்ளூர் மாநில இளைஞர்களுக்கான வேலைவாய்ப்புச் சட்டம் - ஹரியானா

- ❖ இந்தச் சட்டமானது மாதம் 30,000 ரூபாய்க்கும் குறைவான ஊதியமுள்ள தனியார் துறை வேலைகளில் உள்ளூர் மாநில இளைஞர்களுக்கு 75% இடஒதுக்கீடு வழங்குகிறது.
- ❖ இந்தச் சட்டமானது 10 ஆண்டுகள் வரை நடைமுறையில் இருக்கும்.

பிரபலமானவர்கள், விருதுகள், மற்றும் நிகழ்வுகள்

தெலுங்கு குறும்படம்

- ❖ இந்தியாவின் தேசிய மனித உரிமைகள் ஆணைமயானது தனது மதிப்புமிக்க 7வது குறும்பட விருதுப் போட்டியில் திரு. அகுலா சந்தீப் இயக்கிய “Street Student” என்ற ஒரு குறும்படத்தினைத் தேர்ந்தெடுத்துள்ளது.
- ❖ கல்வி உரிமை மற்றும் சமூகம் அதை எவ்வாறு அதை ஆதரிக்க வேண்டும் என்ற ஒரு வலுவான செய்தியை ஒரு தெருப் பகுதியில் வாழும் சிறுவனின் கதை மூலமாக இப்படம் தெரிவிக்கிறது.

விளையாட்டுச் செய்திகள்

ஆஸ்திரேலிய ஓபன் போட்டி - 2022

- ❖ 2009 ஆம் ஆண்டிற்குப் பிறகு 13 ஆண்டுகள் கழித்து நடால் தனது 2வது ஆஸ்திரேலிய ஓபன் பட்டத்தைப் பெற்றார்.
- ❖ 21 கிராண்ட் ஸ்லாம் பட்டங்களை வென்ற முதல் வீரர் என்ற பெருமையையும் ரஃபேல் நடால் பெற்றார்.
- ❖ நான்கு கிராண்ட் ஸ்லாம் போட்டிகளில் ஒவ்வொன்றிலும் இரண்டு முறை வெற்றி

பெற்ற 4வது நபராகவும் நடால் மாறியுள்ளார்.

- ❖ கென் ரோஸ்வால் மற்றும் பெடரர் ஆகியோரையடுத்து ஓபன் சகாப்தத்தில் (1970 முதல்) ஒரு கிராண்ட்ஸ்லாம் பட்டத்தை வென்ற 3வது வயதான மனிதரும் இவரே ஆவார்.

